



अधिकतम 43.6 डिग्री
न्यूनतम 21.2 डिग्री

जीटी रोड मूमि

हरिभूमि

रोहतक, शुक्रवार, 23 मई 2025

12 7 किलोग्राम नशीले पदार्थों के साथ दो आरोपी काबू



12 नगर परिषद ने तय नहीं किया दुकानों का किराया



मुख्यमंत्री नायब सिंह सैनी ने लाडवा की ऐतिहासिक एवं विशाल तिरंगा यात्रा में की शिरकत

ऑपरेशन सिंदूर को युगों-युगों तक देश के वीर सैनिकों के सम्मान के रूप में याद रखा जाएगा

यात्रा में लोगों का जोश और जज्बा देखने को मिला

हरिभूमि न्यूज़ ▶▶ कुछेत्र/लाडवा

मुख्यमंत्री नायब सिंह सैनी ने कहा कि ऑपरेशन सिंदूर में मानवीयता, तकनीकी, दक्षता और तेज राजनीति का अद्भुत संगम देखने को मिला है। इस ऑपरेशन सिंदूर यात्रा को युगों-युगों तक देश के वीर सैनिकों के सम्मान के रूप में याद रखा जाएगा।

इन सैनिकों के शौर्य, साहस को नमन करने के लिए देश ही नहीं पूरे प्रदेश में तिरंगा यात्राओं का आयोजन किया गया। इन तिरंगा यात्राओं में प्रदेश के करोड़ों लोगों के जोश और जज्बा देखने को मिला है। मुख्यमंत्री नायब सिंह सैनी वीरवार को लाडवा नए बस स्टैंड पर आयोजित ऑपरेशन



लाडवा। तिरंगा यात्रा में शामिल मुख्यमंत्री नायब सिंह सैनी।

फोटो : हरिभूमि

सिंदूर तिरंगा यात्रा में प्रदेशवासियों को सम्बोधित कर रहे थे। इसके बाद मुख्यमंत्री नायब सिंह सैनी की अगुवाई में नए बस स्टैंड से एक ऐतिहासिक और यादगार तिरंगा यात्रा आगे बढ़ी। यह तिरंगा यात्रा श्री राम कुंडी चौक, मेन बाजार, संगम मार्किट, हिरोनी चौक, डा. बीआर अंबेडकर चौक से होती हुई श्री रामकुंडी एवं धर्मशाला पर सम्पन्न हुई। इस तिरंगा यात्रा के जोश और जज्बे को लाडवा की हर गली और मोड़ पर देखा गया। इस यात्रा का जगह-जगह पुष्प वर्षा के साथ स्वागत किया गया और लोगों ने देश के वीर जवानों के सम्मान में जयकारे लगाए। इन जयकारों की आवाज लाडवा शहर के हर कोने में सुनाई दी गई। इतना ही नहीं मुख्यमंत्री

नायब सिंह सैनी ने तिरंगा यात्रा के मार्ग पर शहीद मदन लाल ढींगडा की प्रतिमा पर पुष्प अर्पित कर श्रद्धांजलि दी। इसके उपरांत मुख्यमंत्री नायब सिंह सैनी ने रामकुंडी धर्मशाला के सभागार में पहलगायम के बलिदानियों को पुष्पार्पित कर श्रद्धांजलि दी। मुख्यमंत्री नायब सिंह सैनी ने कहा कि हमारे सैनिकों ने पाकिस्तान की

▶▶ प्रतिमा पर माल्यार्पण

मुख्यमंत्री नायब सिंह सैनी ने बस अड्डा लाडवा से ऑपरेशन सिंदूर तिरंगा यात्रा की शुरुआत की। मेन बाजार से होते हुए मदनलाल ढींगडा चौक पर पहुंचने पर शहीद मदनलाल ढींगडा की प्रतिमा पर माल्यार्पण करते हुए वगमन किया। इसके बाद लाडवा-इंद्री रोड हिरोनी चौक, इंद्री चौक से होते हुए रामकुंडी पर संपन्न हुई। तिरंगा यात्रा के दौरान सुगनी देव आर्य गर्ल्स स्कूल की छात्राओं ने मुख्यमंत्री नायब सिंह सैनी का तिलक करते हुए सम्मान किया। संत नामदेव डिंडा समाज समा और भारत विकास परिषद लाडवा की तरफ से जलसेवा की गई।

सिरजमाँ पर जाकर आतंकवाद को नेस्तनाबूद करने का काम किया है। ऐसा करके संदेश दिया कि भारत की संप्रभुता की तरफ आंख उठाने का अंजाम बहुत बुरा होता है। पाकिस्तान की जमाँ पर जाकर उनके आतंकवादी अड्डों को चुन-चुन कर मिट्टी में मिलने का काम जांबाज सैनिकों ने किया है। पाकिस्तान के 11 एयर बेस को नेस्ताबूद करने का काम किया है।

सेवा, समर्पण व स्वाभिमान के साथ बड़े युवा

मुख्यमंत्री नायब सिंह सैनी ने युवाओं से आह्वान किया कि संकल्प करके तिरंगे की शान को ऊंचा उठाएं तथा सेवा, समर्पण और स्वाभिमान के पथ पर आगे बढ़ें। ऐसे भारत का निर्माण करें जो अपने आप में एक गौरवशाली अतीत से संचित कर भविष्य की ओर आकर्षक हो। ऑपरेशन सिंदूर के सभी वीर जवानों को फिर से नमन करता हूँ। ऑपरेशन सिंदूर तिरंगा यात्रा के तहत लाडवा की एक तिरंगा यात्रा नहीं है, बल्कि राष्ट्रभक्ति के जज्बे और बलिदान की भावना को सच्ची श्रद्धांजलि देने का अवसर है। इस पवित्र आयोजन में इकट्ठा होने से गौरव व समर्पण की भावना एकसाथ उमड़ रही है। यह तिरंगा यात्रा सिर्फ तीन रंगों की यात्रा नहीं है, बल्कि हमारे संकल्प, साहस और स्वाभिमान की यात्रा है।

प्रदेश के जवान देशसेवा के लिए हमेशा तत्पर

मुख्यमंत्री नायब सिंह सैनी ने हरियाणा की वीरभूमि का नमन करते हुए कहा कि यहां से लाखों जवान भारत माता की सेवा के लिए तत्पर रहते हैं। यह तिरंगा यात्रा वीरों को पूरा देश उनके साथ खड़ा होने का संदेश देने के लिए है। यह यात्रा उन परिवारों को समर्पित है जिनके बेटे-बेटियां ने सेवा करते हुए यह दिखाया है कि तिरंगा केवल एक झंडा नहीं, हमारी आत्मा है, हमारी पहचान है। देशभक्ति हरियाणा की मिट्टी के कण-कण में बसी हुई है। उन्होंने कहा कि उन शूरवीरों के सम्मान की तिरंगा यात्रा है, जिन सैनिकों ने ऑपरेशन सिंदूर के माध्यम से भारत की अखिरता, रक्षा और प्रतिष्ठा को उंचाई देने का काम किया है। यह भारतीय सैनिकों के सम्मान का प्रतीक है।

हमारे सैनिकों ने मिसाइल पाकिस्तान पर छोड़ी, इसकी गुंज चाइना और अमेरिका तक गई है। अंतरराष्ट्रीय स्तर पर जब बात हुई तो सीजफायर से यह दिखाया कि भारत युद्ध का पक्षधर नहीं है, लेकिन जब तक शांति को कमजोरी समझा जाएगा तो भारत चुप भी नहीं रहेगा। यही शौर्य और संयम देश को एक महान राष्ट्र बनाता है। प्रधानमंत्री नरेंद्र मोदी के नेतृत्व में सेना का सशक्तिकरण किया गया है और भारत की प्रतिष्ठा बढ़ी है। इसके लिए हमें गौरव है। प्रदेश की जनता की तरफ से कोटि-कोटि नमन करता हूँ।

पुजारी से मारपीट व लूट के चार आरोपी गिरफ्तार

पुलिस ने आरोपियों को कोर्ट में पेश कर रिमांड पर लिया

हरिभूमि न्यूज़ ▶▶ यमुनानगर

जिले के प्रतापनगर क्षेत्र के चिकन गांव स्थित अजात आश्रम के पुजारी के साथ मारपीट करने व लूटपाट करने के मामले में पुलिस ने चार आरोपियों को गिरफ्तार कर लिया। पुलिस ने चारों आरोपियों को अदालत में पेश कर पुलि रिमांड पर ले लिया। पूछताछ में आरोपियों से महत्वपूर्ण जानकारियां मिलने की उम्मीद है। मामले की जांच कर रहे प्रताप नगर के थाना प्रभारी सचिन कुमार ने बताया कि गत 20 मई को उन्हें सूचना मिली थी कि गांव चिकन



स्थित अजात आश्रम के पुजारी को रात्रि के समय कुछ नकाबपोश युवकों ने आश्रम में घुसकर मारपीट कर घायल कर दिया। सूचना मिलते ही वृह पुलिस टीम के साथ मौके पर पहुंचे तो पुजारी ने बताया कि रात्रि के समय कपड़े मुंह ढांपे दो युवक आश्रम में पहुंच गए। इस दौरान उन्होंने बताया कि उनकी बाइक

यमुनानगर। विकन अजात आश्रम के पुजारी के साथ मारपीट व लूटपाट करने के मामले में गिरफ्तार किए गए चारों आरोपी पुलिस कस्टडी में बैठे हुए।

खराब हो गई और वह आश्रम में रुकना चाहते हैं। पुजारी ने बताया कि उसे युवकों पर शक हुआ और उसने चिकन गांव के लोगों को मामले के बारे में सूचना देने के लिए मोबाइल फोन निकाल लिया। इसी बीच आरोपी दोनों युवकों ने नुकीले हथियार से उस पर हमला करके मारपीट कर घायल कर दिया। बाद में

फंदे पर लटका मिला कॉलेज छात्र का शव

पानीपत। बीए के छात्र गोपाल हाल निवासी थर्मल कालोनी क्षेत्र, मूल निवासी गांव बरसेन जिला औरियां उत्तर प्रदेश ने अपने कमरे में फंदे पर लटक कर आत्महत्या कर ली। इधर, गोपाल के भाई ऋषभ ने बताया कि गोपाल अपनी गलफ्रेंड से मोबाइल पर चैट कर रहा था। इस दौरान गलफ्रेंड को उसके मामा ने पकड़ लिया था। इसके बाद मामा ने गोपाल को डराया धमकाया। वहीं गोपाल धमकियों से डर गया और उसने फांसी लगा कर आत्महत्या कर ली। घटना की सूचना मिलने पर थर्मल चौकी पुलिस घटनास्थल पर पहुंची और जांच की। पुलिस ने ऋषभ से घटना की जानकारी ली। जबकि पुलिस ने बताया कि गोपाल ने सुसाइड किया है। उसके पास से कोई सुसाइड नोट नहीं मिला है।

ट्रक की टक्कर से बाइक सवार युवक की मौत

गांव देवधर के नजदीक केसर पेट्रोल पंप के पास हुआ हादसा

हरिभूमि न्यूज़ ▶▶ यमुनानगर

गांव देवधर के नजदीक केसर पेट्रोल पंप के पास देर शाम ट्रक की टक्कर लगने से बाइक सवार युवक की मौत हो गई। मृतक गांव भुडकला का रहने वाला है। पुलिस ने शव को कब्जे में लेकर पोस्टमार्टम करवा परिनजों को सौंप दिया। गांव भुडकला निवासी रोहताश ने पुलिस को दी शिकायत में बताया कि उसका भाई 19 वर्षीय रोबिन बाइक पर किसी काम से गया था। शाम को करीब सात बजे जब वह बाइक पर घर वापस लौट रहा था तो गांव देवधर के पास केसर पेट्रोल पंप के सामने गलत दिशा से आ रहे तेज रफ्तार ट्रक ने उसके भाई की बाइक को टक्कर मार दी। जिससे उसका भाई गंभीर रूप से घायल हो गया। हादसे के बाद आरोपी ट्रक चालक मौके से फरार हो गया। राहगीरों ने हादसे क सूचना डायल 112 टीम को दी। डायल 112 की टीम ने मौके पर पहुंचकर उसके भाई को अस्पताल में भर्ती करवाया। जहां डॉक्टरों ने उसे मृत घोषित कर दिया। पुलिस ने अज्ञात ट्रक चालक के खिलाफ केस दर्ज कर कारवाई शुरू कर दी।

डीसी ऑफिस के बाद रेलवे स्टेशन की सुरक्षा कड़ी

- डीसी दफ्तर को बम से उड़ाने की दी गई थी ईमेल से धमकी
- जीआरपी व आरपीएफ ने संयुक्त रूप से चलाया चेकिंग अभियान

हरिभूमि न्यूज़ ▶▶ अंबाला

डीसी दफ्तर को बम से उड़ाने की धमकी के बाद से अब अंबाला छावनी रेलवे स्टेशन की सुरक्षा भी कड़ी कर दी गई है। इसको लेकर वीरवार को रेलवे स्टेशन पर जीआरपी और आरपीएफ ने संयुक्त रूप से चेकिंग अभियान चलाया। इस दौरान रेलवे स्टेशन पर संदिग्ध सामान को जांचा गया। सुरक्षा की दृष्टि से अंबाला कैंट रेलवे स्टेशन काफी महत्वपूर्ण है।



अंबाला। रेलवे स्टेशन की चेकिंग करते जीआरपी व आरपीएफ के जवान। यहां से रोजाना हजारों की संख्या में लोग अपने गंतव्य तक जाते हैं। जिनकी सुरक्षा के लिए रेलवे पुलिस और जीआरपी ने चेकिंग की। बता दें कि बीते रोज डीसी ऑफिस को बम से उड़ाने की धमकी मिली थी। इसके बाद सावधानी के तौर पर डीसी ऑफिस की सुरक्षा बढ़ा दी गई थी। यह धमकी सुबह आधिकारिक ईमेल के जरिए मिली थी। इसके बाद डीसी ऑफिस को बंद कर दिया गया।

फर्नीचर शोरूम में लगी आग, घरों को भी नुकसान

दमकल की छह गाड़ियों ने मौके पर पहुंच कर बुझाई आग

हरिभूमि न्यूज़ ▶▶ यमुनानगर

जगाधरी स्थित एक फर्नीचर के शो रूम में अचानक आग लगने से लाखों का सामान जल गया। दमकल की छह गाड़ियों ने मौके पर पहुंच का काफी मशक्कत के बाद आग को बुझाया। आग की लपटें इतनी भयानक थी कि शो रूम के साथ लगते कई घरों को भी नुकसान पहुंचा। आग लगने के कारणों का अभी तक पता नहीं चला है। दमकल विभाग के फायर अधिकारी पंकज कुमार ने बताया कि उन्हें सूचना मिली थी कि



जगाधरी में राजू धीमान के फर्नीचर शोरूम में अचानक आग लगी है। मौके पर दमकल कर्मचारी दमकल की गाड़ियों को लेकर मौके पर पहुंचे। इस दौरान एक के बाद एक

यमुनानगर। जगाधरी में फर्नीचर के शो रूम में लगी हुई आग। फोटो : हरिभूमि

आग के कारण अज्ञात आग लगने के कारणों का अभी तक पता नहीं चला है। वहीं, शो रूम संचालक आग लगने से किटना नुकसान हुआ है का आंकलन कर रहे हैं। मगर प्रारंभिक जांच में बताया जा रहा है कि आग लगने से शो रूम में रखा लाखों का फर्नीचर और अन्य सामान जल गया है। फायर ऑफिसर पंकज कुमार ने बताया कि शो रूम के आसपास काफी मकान है। कुछ मकान भी आग के चपेट में आए थे। लेकिन समय रहते उस पर हमारे कर्मचारियों ने काबू पा लिया। लेकिन गोदाम में फर्नीचर का काफी नुकसान हुआ है।

दैनिक यात्री बोले, ट्रेन लेट होने से समय पर ऑफिस नहीं पहुंच पा रहे

ट्रेन तीन घंटे लेट होने पर भड़के यात्री, की नारेबाजी

- रेलवे को शिकायत पत्र देकर की जरूरी व्यवस्थाएं करने की मांग

हरिभूमि न्यूज़ ▶▶ अंबाला

अंबाला छावनी रेलवे स्टेशन पर वीरवार को दैनिक यात्रियों ने जमकर हंगामा किया। इसके बाद यात्रियों ने प्रदर्शन कर शिकायत पत्र भी रेलवे अधिकारियों को सौंपा। रेलवे को सौंपे गए शिकायत पत्र में डेली पैसेंजर्स ने ट्रेन के लेट होने पर ऐतराज जताया। यात्रियों का कहना था

अंबाला। रेलवे स्टेशन पर हंगामा करते दैनिक यात्री। फोटो : हरिभूमि

स्टेशन तक चलती थी। लेकिन कई दिनों से ट्रेन का रूट का बदल दिया गया है और अब ट्रेन रायपुर से चलती है जिसके कारण अंबाला छावनी रेलवे स्टेशन पर यह ट्रेन रोजाना 15-20 मिनट की देरी से पहुंच रही है। उनका कहना था कि वीरवार तो हद ही हो गई। ट्रेन स्टेशन पर 3 घंटे लेट पहुंची। यात्रियों ने बताया कि अंबाला छावनी रेलवे स्टेशन से रोज हजारों यात्री चंडीगढ़ नौकरी के लिए जाते हैं लेकिन ट्रेन रोज लेट होने के कारण वह समय पर ऑफिस पर नहीं पहुंच पाते हैं।

शिकायत में ये कहा

दैनिक यात्रियों द्वारा रेलवे को दी शिकायत में कहा गया है कि इस ट्रेन से कई लोग अपनी नौकरी पर समय पर नहीं पहुंच पाते हैं। जिसके कारण उनको अन्य महंगे साधन का प्रयोग करना पड़ता है। जिससे वह आर्थिक रूप से भी परेशान हो रहे हैं। उन्होंने मांग की है कि इस ट्रेन को सही समय से चलाया जाए, जिससे यात्रियों का अहित न हो।

कॉलेजों में दाखिला प्रक्रिया शुरू

9 जून तक कर सकते हैं आवेदन

अंबाला। हरियाणा उच्चतर शिक्षा विभाग के सौजन्य से शैक्षणिक सत्र 2025-26 के लिए जिले के सभी राजकीय एवं गैर-राजकीय महाविद्यालयों में स्नातक में दाखिले की प्रक्रिया आरंभ कर दी जाएगी। दाखिला प्रक्रिया तीन चरणों में संपन्न होगी, जिसमें प्रथम चरण के अंतर्गत 20 जून से 23 जून 2025 तक काउंसिलिंग व फीस जमा करवाने की प्रक्रिया संचालित की जाएगी। इसके उपरांत द्वितीय व तृतीय चरणों की प्रक्रियाएं संपन्न होंगी जिसमें तीसरे व अंतिम चरण की काउंसिलिंग 1 जुलाई 2025 को संचालित की जाएगी। अन्त्येष्टि दाखिले से संबंधित विस्तृत जानकारी जैसे कॉलेज में सीटों की उपलब्धता की जानकारी के लिए विभागीय पोर्टल पर अवश्य संपर्क करें।

खबर संक्षेप

पॉलीटेक्निक कालेज में एडमीशन शुरू

करनाल। उच्चतर शिक्षा विभाग के अंतर्गत तकनीकी शिक्षा विभाग ने डिप्लोमा इंजीनियरिंग, डिप्लोमा फार्मेसी, डिप्लोमा इंजीनियरिंग लैटरल एंट्री के लिए आवेदन आमंत्रित किए हैं। ऑनलाइन रजिस्ट्रेशन, डिप्लोमा इंजीनियरिंग के लिए 27 मई 2025 और डिप्लोमा इंजीनियरिंग लैटरल के लिए 26 मई 2025 से शुरू हो रहे हैं। ज्यादा जानकारी के लिए संस्थान की वेबसाइट पर विजिट करें। जी.बी.न.गवर्नमेंट पॉलीटेक्निक नीलोखेड़ी में भी एडमिशन के लिए ऊपर दिए गए लिंक पर आवेदन करें।

आंगनबाड़ी केंद्रों का कितना निरीक्षण

करनाल। महिला एवं बाल विकास विभाग मुख्यालय से मैडम मनमीत ने आज करनाल जिले का दौरा कर विभिन्न क्रेच केंद्रों और आंगनबाड़ी केंद्रों का निरीक्षण किया। इस दौरान उन्होंने पुलिस लाइन, इंद्री स्थित क्रेच केंद्र और नीलोखेड़ी के आंगनबाड़ी सह क्रेच केंद्र का निरीक्षण कर अधिकारियों को आवश्यक दिशा-निर्देश दिए। निरीक्षण के दौरान मनमीत ने केंद्रों में बच्चों की संख्या, उनके ऊंचाई और वजन के माप की प्रक्रिया के साथ-साथ केंद्र में दिए जा रहे आहार और खिलाने के समय जैसी महत्वपूर्ण जानकारी प्राप्त की। उन्होंने इस बात पर विशेष ध्यान दिया कि इन केंद्रों में नामांकित बच्चे कामकाजी महिलाओं के हैं। यह निरीक्षण जिला कार्यक्रम अधिकारी सीमा प्रसाद की अध्यक्षता में किया गया।

उच्च रक्तचाप एक गंभीर बीमारी: एसएमओ

इंद्री। उपमंडल नागरिक अस्पताल इंद्री के एसएमओ डॉ.सतवीर सिंह ने लोगों को स्वास्थ्य के प्रति सचेत करते हुए बताया कि आज की भागदौड़ की जिन्दगी में उच्च रक्तचाप या हाइपरटेंशन या हाई बी.पी. एक गंभीर रूप धारण कर चुका है। इसके मुख्य लक्षण सिरदर्द, चक्कर, कमजोरी महसूस होना, कठोर काम, व्यायाम या कम चढ़ाई से भी सांस फूलना या छाती में असहजता या दर्द महसूस होना, ज्यादा गुस्सा आना आदि हैं। इस बीमारी के मुख्य कारण अनुचित खानपान व अनुचित जीवन शैली है। उन्होंने बताया कि रक्तचाप को नियंत्रण में न रखा जाए तो हार्ट अटैक या हार्ट की कई अन्य बीमारियों, जिन अटैक या लकवा की बीमारी का कारण बन जाता है।

पीपूष मुनि तपस्वी और त्यागी संत हैं: जयवीर

करनाल। देश के जाने-माने न्यायविद तथा भारतीय जनता पार्टी के राष्ट्रीय प्रवक्ता जयवीर शेरगिल ने श्री आत्म मनोहर जैन आराधना मंदिर में पहुंचकर श्री घंटाकर्ण देवता तथा गुरुदेव श्री मनोहर समाधि मंदिर का दर्शन कर आशीर्वाद लिया। उन्होंने वर्तमान प्रेक्षक श्री पीपूष मुनि जी का भी दर्शन करते हुए उनसे वार्ता करने के उपरान्त मंगल आशीष लिया। जयवीर शेरगिल ने श्री आत्म मनोहर जैन चैरिटेबल हस्पताल का अवलोकन कर यहां दी जा रही स्वास्थ्य संबंधी सेवाओं को सारे इलाके के लिए बरताने पर सराहना और हस्पताल में निकट भविष्य में सी टी स्कैन, चर्म रोग, कैंसर रोग तथा 24 घंटे आपात सेवा युनिट दृष्ट प्राथमिक किए जाने को सुबद समाचार बताया।

सोहाना धरने पर गरजे असंध ब्लॉक के किसान, जताया रोष

सोहाना धरने ने नोवें दिन में किया प्रवेश

हरिभूमि न्यूज करनाल

पूर्व घोषित कार्यक्रम के मुताबिक भारतीय किसान यूनियन (भाकियू) के हलका असंध के कई गांवों के किसानों का जत्था गांव सोहाना के धरने पर पहुंच कर नारेबाजी की। जत्थे में शामिल भाकियू कार्यकर्ताओं ने जिला प्रशासन के खिलाफ रों भी जाहिर किया। धरना नोवें दिन में प्रवेश कर गया है। भाकियू असंध कमेटी के प्रधान जोगिन्द्र सिंह झोंडा की अगुवाई में कई गांव के किसानों का जत्था

सीएम ने विधायक से ली क्षेत्र के विकास कार्यों की जानकारी इंद्री पहुंचने पर मुख्यमंत्री नायब सिंह का जोरदार स्वागत, कार्यकर्ता उत्साहित

मुख्यमंत्री ने मौके पर मौजूद सभी भाजपा कार्यकर्ताओं से मुलाकात कर हालचाल पूछा

हरिभूमि न्यूज इंद्री

हरियाणा के मुख्यमंत्री नायब सिंह सैनी लाडवा में आयोजित तिरंगा यात्रा कार्यक्रम में शिरकत करने के उपरांत दिल्ली जाते हुए इंद्री में सिंचाई विभाग के विश्राम गृह के नजदीक कुछ देर के लिए रुके। विधायक एवं गवर्नमेंट चीफ व्हीप रामकुमार कश्यप ने भाजपा कार्यकर्ताओं के साथ मिलकर इंद्री में पहुंचने पर मुख्यमंत्री का जोरदार स्वागत किया। मुख्यमंत्री नायब सिंह सैनी ने मौके पर मौजूद सभी भाजपा कार्यकर्ताओं से मुलाकात कर हालचाल पूछा। मुख्यमंत्री नायब सिंह सैनी ने इस दौरान विधायक



इंद्री में कार्यकर्ताओं से बातचीत करते मुख्यमंत्री नायब सिंह सैनी।

फोटो: हरिभूमि

रामकुमार कश्यप से 23 मई को लाडवा में आयोजित राज्य स्तरीय महर्षि कश्यप जयंती समारोह की तैयारियों को लेकर बातचीत की। विधायक ने मुख्यमंत्री को आश्चर्य करते हुए

कहा कि लाडवा में आयोजित महर्षि कश्यप जयंती समारोह की सभी तैयारियां पूरी कर ली गई है और इस जयंती समारोह को लेकर सभी कार्यकर्ताओं एवं लोगों में उत्साह का माहौल बना

है। उन्होंने मुख्यमंत्री को बताया कि महर्षि कश्यप जयंती समारोह में हरियाणा के विभिन्न स्थानों से सर्व समाज के लोग लाखों की संख्या में पहुंचेंगे। इस मौके पर एसडीएम अशोक कुमार मुंजाल,

ग्राम सभा में मिलेंगे 100-100 गज के प्लाट

इंद्री। खंड विकास एवं पंचायत अधिकारी गुरु मालक सिंह ने जानकारी देते हुए बताया कि मुख्यमंत्री ग्रामीण आवास योजना 2.0 के अंतर्गत आने वाले पात्र लाभार्थियों को 100-100 गज के प्लाट आवंटित करने के लिए ग्राम सभा का आयोजन किया जाएगा ताकि पात्र व्यक्तियों को प्लॉट आवंटित किए जा सकें। बीडीपीओ गुरुमालक सिंह ने बताया कि 26 मई को ग्राम पंचायत भादसों, पटहेड़ा व रामपुरा में ग्राम सभा का आयोजन किया जाएगा। उन्होंने बताया कि इसी प्रकार 27 मई को ग्राम पंचायत मुरादवाड़, तुलगा, उदुगा व हिजौरी में ग्राम सभा का आयोजन किया जाएगा।

राममेहर, अनिल चौहान, रघुवीर बतान, महेन्द्र सिंह पंजोखरा, अमित गौयल, राजेन्द्र मिठडा व अनुज गर्ग सहित भारी संख्या में भाजपा नेता व कार्यकर्ता उपस्थित रहे।

राजनीति से हटकर है मोदी जी का मन की बात कार्यक्रम: प्रवीण लाटर

मन की बात विषय को लेकर हुई भाजपा कर्ण मंडल पदाधिकारियों की बैठक

हरिभूमि न्यूज करनाल

मन की बात विषय को लेकर आज भाजपा कार्यकर्ता कर्ण कमल में भाजपा करनाल जिलाध्यक्ष प्रवीण लाटर की अध्यक्षता में बैठक का आयोजन किया गया जिसमें भाजपा कर्ण मंडल अध्यक्ष नवीन बत्रा के अतिरिक्त अन्य मंडल पदाधिकारियों सहित कर्ण मंडल में आने वाले शक्ति केंद्रों के प्रमुख मौजूद रहे। इस मौके पर जिलाध्यक्ष प्रवीण लाटर ने उपस्थित सभी को मन की बात कार्यक्रम के विषय पर दिशानिर्देश देते हुए कहा कि सभी को चाहिए कि मन की बात कार्यक्रम



को न केवल अपने घर पर बैठ कर सुनें अपितु इस कार्यक्रम को बृथ स्तर पर सुना जाना चाहिए और इसके लेकर सभी कार्यकर्ताओं को जागरूक किया जाए। उन्होंने इस अवसर पर जानकारी देते हुए बताया कि मन की बात कार्यक्रम के जरिए भारत के अरबों लोगों से जुड़ते हैं। राजनीति से अलग हटकर ये कार्यक्रम जनभावनाओं से प्रेरित

जेल कैदियों को शिक्षा देना इठनू समावेशी शिक्षा का उत्कृष्ट उदाहरण: डॉ धर्मपाल

हरिभूमि न्यूज करनाल

इंदिरा गांधी राष्ट्रीय मुक्त विश्वविद्यालय (इन्नु), शिक्षा मंत्रालय, भारत सरकार के क्षेत्रीय केंद्र करनाल हरियाणा के क्षेत्रीय निदेशक डॉ धर्म पाल ने बताया कि इन्नु की स्थापना 1985 में हुई थी, इन्नु ने पिछले तीन दशकों से देश में उच्च शिक्षा की पहुंच के विस्तार में महत्वपूर्ण योगदान दिया है, जिससे निरंतर सीखने के अवसर बढ़े हैं। अपने उद्देश्य के अनुरूप, विश्वविद्यालय एक लागत प्रभावी रणनीति लागू करता है जो अनुकूलनीय और शिक्षार्थी-केंद्रित है, जिसमें पहुंच, गुणवत्ता, समानता और सामर्थ्य पर जोर दिया जाता है, जिसका अंतिम लक्ष्य गुणवत्तापूर्ण शिक्षा प्रदान करना है। यह दूरस्थ



शिक्षा प्रणाली में पहला विश्वविद्यालय है जिसे नैक (एनएएसी) द्वारा ए प्लस प्लस रैंकिंग और एनआईआरएफ प्रथम रैंकिंग प्रदान की गई है। निदेशक डॉ धर्म पाल ने बताया कि इन्नु, जिसके पास 2006 से ज्यादा शिक्षार्थी सहायता केंद्र और 69 क्षेत्रीय केंद्रों का विशाल तंत्र है, विभिन्न प्रकार के व्यक्तियों को शिक्षित कर रहा है। 15 अलग-अलग देशों में स्थित 25

समुदायों के छात्र, ट्रांसजेंडर लोग और जेल के कैदी शामिल हैं। डॉ धर्म पाल ने बताया कि इंदिरा गांधी राष्ट्रीय मुक्त विश्वविद्यालय, जेल में बंद कैदियों को शिक्षा प्रदान करके समावेशी शिक्षा का एक उदाहरण प्रस्तुत कर रहा है। इन्नु समावेशी शिक्षा के माध्यम से एक समावेशी ज्ञान समाज के निर्माण के लिए प्रयास कर रहा है। इसमें जेल कैदियों के लिए विशेष प्रावधान शामिल हैं, जो वंचित वर्गों में से एक हैं। उन्होंने बताया कि कैदियों को उच्च शिक्षा के अवसर प्रदान करने के लिए जेलों में विशेष शिक्षार्थी सहायता केंद्र स्थापित किये हैं जो कैदियों को उच्च शिक्षा प्राप्त करने में मदद करते हैं जिनके माध्यम से कैदियों को निःशुल्क शिक्षा उपलब्ध कराई जाती है।

अनूठी योजना से जरूरतमंद मरीजों में जगी नई उम्मीद

हरिभूमि न्यूज करनाल

करनाल के गरीब और जरूरतमंद मरीजों के लिए एक बड़ी राहत की खबर है। कल्पना चावला सरकारी मेडिकल कॉलेज में गरीब रोगी कल्याण कोष नामक एक नई योजना की शुरूआत की गई है। यह अनूठी योजना जिला न्यायवादी-कम-उपनिदेशक डॉ. पंकज सैनी अभियोजन की पहल पर निदेशक कल्पना चावला सरकारी मेडिकल कॉलेज के द्वारा शुरू की गई है। इस योजना के अरंभ होने से अस्पताल में इलाज के लिए आने वाले गरीब मरीजों को पैसों की चिंता नहीं सताएगी। इलाज पर आने वाला

खर्च इस गरीब रोगी कल्याण कोष से किया जाएगा। इस योजना के शुरूआत होने से करनाल प्रदेश का पहला जिला बनकर उभरा है। जहां गरीब रोगी कल्याण कोष की नींव रखी गई है। डॉ. पंकज सैनी ने बताया कि गरीब रोगी कल्याण कोष के बनाए जाने से गरीब व जरूरतमंद मरीजों को उचित स्वास्थ्य सेवाओं का लाभ मिल पाएगा। इस कोष को बनाए जाने के पीछे यही उद्देश्य रखा गया है कि कोई गरीब व जरूरतमंद व्यक्ति इलाज से वंचित न रहे। वह सभी स्वास्थ्य सुविधाओं का लाभ ले सकें। कोष को बनाए जाने के पीछे उपायुक्त उत्तम सिंह की सकारात्मक सोच है।

महापौर ने जन सुनवाई में नागरिकों की समस्याओं का किया समाधान

समस्याओं का तत्काल निवारण करना सुनिश्चित करें अधिकारी

हरिभूमि न्यूज करनाल

महापौर रेनु बाला गुप्ता ने नगर निगम कार्यालय में गुरुवार को भी जन सुनवाई की और आमजन की समस्याओं का मौके पर ही समाधान करवाया। उन्होंने अपने कार्यालय में आए नागरिकों की समस्याओं को एक-एक कर सुना और सम्बंधित अधिकारी व कर्मचारियों को बुलाकर उनकी समस्याओं का निवारण करवाया। जन सुनवाई के दौरान मेयर के समक्ष सम्पत्ति कर आई.डी.में त्रुटि को दुरुस्त करना, सड़कों के गड्ढे भरने तथा सीवरेज लाईनों की सफाई



करवाने जैसी शिकायतें आईं। महापौर ने अधिकारियों को निर्देश दिए कि आमजन की शिकायतों का जल्द से जल्द समाधान किया जाए। उन्होंने स्पष्ट किया कि शिकायतकर्ता को बार-बार कार्यालय के चक्कर न काटने पड़े, इसका विशेष ध्यान रखा जाए। उन्होंने कहा कि विकास कार्यों को प्राथमिकता के आधार पर पूरा

करवाया जाए। उन्होंने कहा कि प्रदेश सरकार के पास विकास कार्यों के लिए धन की कोई कमी नहीं है। उन्होंने कहा कि सर्वप्रथम नागरिकों को मूलभूत सुविधाएं जैसे सड़कों को गड्ढा मुक्त करना, बरसाती नालों की साफ-सफाई तथा स्ट्रीट लाइट को दुरुस्त रखने जैसे कार्य करवाए जाएं, ताकि लोगों को किसी प्रकार की परेशानी का सामना न करना पड़े।

इनेलो के दबाव से पंजाब ने भाखड़ा-नांगल बांध से पानी छोड़ा: मदन मोहन

हरिभूमि न्यूज करनाल

संरकार पर इनेलो ने दबाव बनाया, जिसके चलते हरियाणा की जनता को अपने हिस्से का पानी मिल सकेगा। उन्होंने कहा कि भाजपा सरकार हरियाणावासियों को मूलभूत सुविधाएं देने में नाकाम साबित हुई है। बिजली पानी जैसी मूलभूत सुविधाएं भी सरकार नहीं दे पा रही। गर्मी बढ़ते ही करनाल जैसे स्मार्ट सिटी शहरों में भी कड़-कड़ घंटे बिजली गुल रहती है। मदन मोहन चौधरी ने कहा कि हरियाणा की जनता के हितों की लड़ाई इनेलो ही लड़ सकती है। ताऊ देवीवती और चौधरी ओमप्रकाश चौटाला के बाद अभय चौटाला प्रदेश की जनता की आवाज उठा रहे हैं।



भाखड़ा ब्यास प्रबंधन बोर्ड (बीबीएमबी) ने बुधवार को भाखड़ा-नांगल बांध से हरियाणा के लिए पानी जारी कर दिया है। इस पर प्रतिक्रिया देते हुए इंडियन नेशनल लोकदल (इनेलो) के व्यापार प्रकोष्ठ के प्रदेश अध्यक्ष मदन मोहन चौधरी ने कहा कि यह हरियाणा के लोगों की जीत है। इनेलो सुप्रीमो अभय सिंह चौटाला ने पंजाब सरकार को चेताया था कि अगर हरियाणा के हिस्से का पानी नहीं छोड़ा गया तो पंजाब के रास्ते बंद कर दिए जाएंगे। जरूरत पड़ी तो वहां के लोगों की एंट्री हरियाणा में नहीं होने देगे। मदन मोहन चौधरी ने कहा कि पंजाब

अफसरों को दिए वीडियोग्राफी करवाने के निर्देश निगमायुक्त ने देखी शहर की सफाई व्यवस्था

15 जून से पहले हो सभी बड़े नालों की सफाई

हरिभूमि न्यूज करनाल

उन्होंने कहा कि सफाई के बाद गेज होल को स्लेब से कवर अवश्य करें, ताकि कोई दुर्घटना न हो। लेबर की संख्या पूरी रखने के उन्होंने सख्त निर्देश दिए। उन्होंने सफाई कर्मियों को भी मास्क, ग्लव्स, जूते व बैल्ट का प्रयोग करने को कहा। गाढ़ को समय पर उठवाने बारे भी एजेंसी को निर्देश दिए। उन्होंने निर्देश दिए कि सफाई कार्य के दौरान वाई सुपरवाइजर मौके पर मौजूद रहे। कनिष्ठ अभियंता व सहायक अभियंता योजना निरीक्षण करें। इसके अतिरिक्त कार्यकारी अभियंता भी निरंतर दौरा करते रहें। उन्होंने कहा कि 15 जून से पहले-पहले सभी बड़े नालों की सफाई की जाए।



करनाल। धरना स्थल पर नारेबाजी करते हुए हलका असंध के भाकियू कार्यकर्ता।

कार्यकारी अभियंता योजना व साप्ताहिक लक्ष्य करें तय

हरिभूमि न्यूज करनाल

शहर में चल रही बरसाती नालों की साफ-सफाई को देखने के मकसद से नगर निगम आयुक्त डॉ. वैशाली शर्मा ने विभिन्न जगहों का निरीक्षण किया। उन्होंने वार्ड नम्बर 14, 15, 16, 17 व 19 में दो घंटे से अधिक घूमकर विभिन्न नालों की साफ-सफाई देखी। उन्होंने कार्यकारी अभियंताओं को निर्देश दिए कि सफाई कार्य का रोजाना व साप्ताहिक लक्ष्य तय करें और उनकी समीक्षा भी की जाए। दौरे में



निगमायुक्त ने रेलवे लाईन के समीप वाल्मिकी बस्ती, शिव कॉलोनी वजिहा रोड, हांसी रोड, जाटान गेट तथा दून वैली कॉलेज रोड पर जाकर नालों की साफ-सफाई में चल रही नाले के सफाई कार्य को

देखा। उन्होंने एजेंसी प्रतिनिधियों को निर्देश दिए कि सफाई कार्य की विडियोग्राफी अवश्य करवाई जाए। इसके पश्चात उन्होंने रमेश नगर में निर्माणाधीन बरसाती नाले का निरीक्षण किया और इसे तेजी से

मुकम्मल करने के निर्देश दिए। उन्होंने शहर की पुरानी अनाज मंडी स्थित कॉमिशिनल स्पेस परियोजना स्थल का दौरा किया। उन्होंने कार्यकारी अभियंता को पैनल्टी नोटिस जारी करने के निर्देश दिए। उन्होंने एजेंसी प्रतिनिधि को फटकार लगाते कहा कि कार्य को तेज गति से

करें और जल्द से जल्द परियोजना का मुकम्मल करें। उन्होंने स्पष्ट किया कि श्रमिकों की संख्या कम होने तथा कार्य की धीमी गति पाई जा रही है, तो एजेंसी पर नियमानुसार सख्त कार्रवाई की जाएगी। उन्होंने अर्जुन गेट क्षेत्र का दौरा कर पुष्टि के कार्य को देखा।

खबर संक्षेप

नारायणगढ़: चित्रकला का किया आयोजन

नारायणगढ़। श्रीमद्भगवत गीता वरिष्ठ माध्यमिक विद्यालय के प्रिंसिपल बलवंत ने बताया कि सरकार के आदेशानुसार सभी विद्यालयों में 21 मई से ऑपरेशन सिंदूर की सफलता के कार्यक्रम के निमित्त कुछ आयोजन बच्चों के द्वारा किए जाने हैं। इसी कड़ी में श्रीमद्भगवत गीता वरिष्ठ माध्यमिक विद्यालय में राष्ट्र को समर्पित चित्रकला का आयोजन किया गया। इसमें बच्चों ने भारतीय सेना ने किए ऑपरेशन सिंदूर के चित्र, वायुसेना, थलसेना और जलसेना के सैनिकों के चित्र बनाए। प्राचार्य बलवंत ने बच्चों द्वारा बनाए गए चित्रों की सराहना की।

लाल डोरा प्रमाण पत्रों का वितरण आरंभ

नारायणगढ़। नगरपालिका द्वारा शहर में लाल डोरा प्रमाण पत्रों का वितरण आरंभ कर दिया है। इस प्रक्रिया के अंतर्गत अब तक लगभग 15 नागरिकों को उनके संबंधित प्रमाण पत्र वितरित किए जा चुके हैं। नगरपालिका सचिव मोहित कुमार ने बताया कि नगरपालिका क्षेत्र में जिनके पास लाल डोरा क्षेत्र में संपत्ति है, वे शीघ्र अपने आवश्यक दस्तावेज नगरपालिका कार्यालय में जमा कराएं, ताकि उनके प्रमाण पत्र भी समय पर बनाए जा सकें। यह पहल संपत्ति से संबंधित वैधानिक मान्यता प्रदान करने की दिशा में एक महत्वपूर्ण कदम है।

नायब तहसीलदार ने सुनी समस्याएं

नारायणगढ़। उपमंडल स्तर आयोजित समाधान शिविर में नायब तहसीलदार संजीव अत्री ने लोगों की समस्याएं सुनीं। उन्होंने विभागों के अधिकारियों को समस्याओं का समाधान करने के निर्देश दिए। उन्होंने कहा कि समाधान शिविर में आने वाली समस्याओं का समाधान प्राथमिकता के आधार पर किया जाए। बता दें कि प्रदेश सरकार के निर्देशानुसार प्रत्येक सप्ताह सोमवार और वीरवार को प्रातः 10 से 12 बजे तक समाधान शिविर जिला व उपमंडल स्तर पर आयोजित किए जा रहे हैं।

त्रैमासिक समीक्षा बैठक आयोजित

अंबाला। अतिरिक्त उपायुक्त ब्रह्मजीत सिंह की अध्यक्षता में उनके कार्यालय में डीसीपीसी और सीडब्ल्यूसी की त्रैमासिक समीक्षा बैठक आयोजित की गई। इस बैठक में बाल संरक्षण हितधारकों के सदस्यों के साथ विभिन्न मुद्दों पर चर्चा की गई तथा अतिरिक्त उपायुक्त ने बाल संरक्षण के क्षेत्र में संबंधित को आवश्यक दिशा-निर्देश दिए। जिसमें प्रायोजन गोद लेना, पोक्सो से संबंधित व विशेष राहत के मामले शामिल हैं। अतिरिक्त उपायुक्त ने बैठक में एजेंडे में रखे बिंदुवार समीक्षा की।

झगड़े के केस में किशोर को संरक्षण में लिया

अंबाला। थाना नगल में दर्ज लड़ाई-झगड़े के मामले में पुलिस ने आरोपी सागर को गिरफ्तार किया है। इसी मामले में एक किशोर को भी हिरासत में लिया गया है। परिवारदी विनीत ने 17 मई 2025 को शिकायत दर्ज करवाई थी कि 16 मई 2025 को आरोपी सागर व अन्य ने उससे लड़ाई-झगड़ा कर उसे चोट पहुंचाई है। इस शिकायत पर पुलिस ने मामला दर्ज किया था।

चोरी के मामले में पुलिस ने आरोपी को पकड़ा

अंबाला। थाना अंबाला शहर में दर्ज चोरी के मामले में सीआईएफ टू ने आरोपी मंथक को गिरफ्तार किया है। उसे दो दिन के रिमांड पर लिया गया है। टाकीज रोड के रहने वाले प्रशांत ने 29 अप्रैल को शिकायत दर्ज करवाई थी कि आरोपी ने उसके घर का ताला तोड़कर एक बड़ी रकम व जेवरात चोरी किए हैं। इस शिकायत पर पुलिस ने मामला दर्ज किया था।

युवाओं को खोखला कर रहा नशा, हर युवा को नशे के खिलाफ लेनी होगी शपथ

अंबाला। हरियाणा राज्य नारकोटिक्स कंट्रोल ब्यूरो की ओर से नशे के समूल नाश के लिए हर संभव प्रयास किए जा रहे हैं। अपराधियों की नाक में नकेल डालने के साथ साथ विभिन्न प्रकार से जागरूकता कार्यक्रम आयोजित किए जा रहे हैं। इनमें नृण लोटा संकल्प, बकेट चैलेंज स्वीकार करना, नुककड़ नाटक और जागरूकता कार्यक्रम के साथ साथ साइकिल यात्रा निकाल कर एक जनादोलन खड़ा करने का कार्य युद्ध स्तर पर किया जा रहा है। इस कड़ी में ब्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा साइकिल से पुनः अंबाला पहुंचे। यहां हरियाणा राज्य भारत स्काउट्स एंड गाइड्स द्वारा राज्य स्तरीय शिविर आयोजित किया गया है जिसमें राज्य के विभिन्न जिलों के 160 स्काउट्स, 20 स्काउट्स मास्टर और 5 कर्मचारी पहुंचे हुए थे। वर्मा ने उन्हें नशे के विरुद्ध जागरूक किया।

हरियाणा राज्य नारकोटिक्स कंट्रोल ब्यूरो की ओर से पूरे प्रदेश में चलाया जा रहा अभियान



अंबाला। नशे के खिलाफ जागरूकता अभियान के प्रभारी एसआई डॉ. अशोक वर्मा।

डॉ. अशोक कुमार वर्मा ने कहा कि नशे के कारण घर और परिवार, समाज बहुत अधिक प्रभावित हो रहा है। घर बिखर रहे हैं। समय से पूर्व युवा नशे की दलदल में जाकर अपनी जीवन लीला समाप्त करने पर उतारू हैं। उन्होंने प्रतिबद्धि और वेताकनी युक्त दो प्रकार के नशों को परिभाषित करते हुए कहा कि यद्यपि दोनों प्रकार बहुत अधिक घातक है तो भी प्रतिबद्धि बहुत ही अधिक क्षतिकारक है। उन्होंने हुक्के पर भी अपनी बात रखते हुए कहा कि यह भी समाज में एक भ्रान्ति के रूप में बढ़ रहा है जो आगे ई-हुक्का में परिवर्तित हो रहा है। यह विना का विषय है। इसका भी त्याग करना चाहिए। उन्होंने कहा कि भारत सरकार द्वारा एनडीपीएस एक्ट बनाकर इन पर नकेल कसने का कार्य दृढ़ता से

किया जा रहा है तथापि जागरूकता के द्वारा भी लोगों को नशे के दुष्परिणाम बताये जा रहे हैं। इसका भारत की संस्कृति और युवा शक्ति पर नकारात्मक प्रभाव असहनीय है। कोई भी व्यक्ति हरियाणा राज्य नारकोटिक्स कंट्रोल ब्यूरो के हेल्पलाइन नंबर 9050891508 पर अथवा 1933 पर अथवा मानस पर नशे के विरुद्ध गुप्त सूचनाएं देकर सच्चे नागरिक का कर्तव्य निर्वहन कर सकता है। कार्यक्रम के अंत में शपथ ग्रहण करवाई गई। कार्यक्रम के संयोजक अनिल कौशिक ने डॉ. वर्मा और ब्यूरो का धन्यवाद किया। तत्पश्चात वे साइकिल लेकर आगामी लक्ष्य के साथ महेश नगर होते हुए विभिन्न गांव के मार्ग से खुड्डा, खाखुखेडा, मुगलई, मिडपुर, तेषला, जवाहरगढ़ और साहा पहुंचे।

अफीम-गांजा तस्करी के दो बड़े मामलों का भंडाफोड़

7 किलोग्राम नशीले पदार्थों के साथ दो आरोपी काबू, पुलिस रिमांड पर गहन पूछताछ कर रही

एक आरोपी को रेलवे स्टेशन से किया गया गिरफ्तार, दूसरे को स्थानीय पुलिस ने पकड़ा। पुलिस की बड़ी कामयाबी।

हरिभूमि न्यूज़ अंबाला

पुलिस ने अफीम व गांजा तस्करी के दो बड़े मामलों का भंडाफोड़ किया है। इस सिलसिले में पुलिस ने दो आरोपियों को काबू किया है। आरोपियों के कब्जे पुलिस को भारी मात्रा में अफीम व गांजा व जब्त किया है। जब्त किए गए नशीले पदार्थों की कीमत लाखों रुपये आंकी जा रही है। अब पुलिस आरोपियों को रिमांड के जरिए गहन पूछताछ कर रही है।



3.900 किलोग्राम गांजा बरामद

नशा तस्करी के दूसरे मामले में पुलिस ने एक तस्कर से 3 किलो 900 ग्राम गांजा बरामद किया गया है। पुलिस को एंटी नारकोटिक्स सेल को एक सूचना मिली थी। इसके आधार पर पुलिस ने आरोपी को गिरफ्तार किया है। पुलिस अधीक्षक अजीत सिंह शेखावत ने बताया कि अंबाला पुलिस द्वारा नशा तस्करी को रोकने के लिए लगातार अभियान चलाए जा रहे हैं। उन्होंने बताया कि थाना पंजोखरा क्षेत्र के गांव कतरहेड़ी के पास से इस नशा तस्करी को गिरफ्तार किया है। आरोपी की पहचान सुकन कुमार दासी गांव भवानी पट्टी थाना छातापुर जिला सुपौल बिहार के रूप में हुई है। इस मामले में पुलिस आरोपी से गहनता से पूछताछ कर रही है। पता चला है कि तस्करी के कई स्थानीय लोगों से तार जुड़े हैं। इसी आधार पर अब पुलिस तस्करी के इस मामले में शामिल दूसरे आरोपियों को पता लगाने का प्रयास कर रही है।

पहला मामला: 3.25 किलोग्राम अफीम जब्त

तस्करी का पहला मामला अंबाला कैट स्टेशन का है। यहां वैकिंग के दौरान आरोपीएफ ने एक युवक को नशीले पदार्थों की तस्करी करते हुए पकड़ा है। आरोपीएफ एसआई निर्मल ने बताया कि अंबाला कैट स्टेशन के प्लेटफार्म नंबर 1 पर एक युवक की गतिविधियां सदिग्ध लगी थी। इसके बाद आरोपीएफ टीम ने शक के आधार पर उसकी

तलाशी ली तो उसके बैग से भारी मात्रा में अफीम बरामद हुई। आरोपी के बैग से लगभग 3 किलो 25 ग्राम अफीम मिली। इसके बाद आरोपीएफ की टीम ने उसको हिरासत में ले लिया। आरोपीएफ के अधिकारी अब आरोपी से गहन पूछताछ कर रहे हैं। जब्त अफीम की अनुमानित कीमत 8.12 लाख रुपये आंकी गई है। एसआई निर्मल के अनुसार

आरोपी के विरुद्ध एनडीपीएस एक्ट के तहत मुकदमा दर्ज किया गया है। आरोपी की पहचान वीरेंद्र डंगी वासी गांव उता ह्यारखंड के तौर पर हुई है। आरोपी की उम्र लगभग 40 वर्ष है। आरोपी को अब अदालत में पेश करने की तैयारी हो रही है। इसके साथ ही आरोपी के पुराने आपराधिक रिकॉर्ड भी खगला जाएगा।

हाई सिक्वोरिटी नंबर को लेकर चैकिंग अभियान शुरू

अंबाला। नंबर प्लेट के लिए पुलिस विभाग सख्त हो गया है। एसपी के निर्देश पर अधिकारियों को निर्देश दिए गए थे जिसके बाद अब पुलिस अधिकारी इसके लिए जगह जगह अभियान चला रहे हैं। अभी तक जिले में कई तहसीलों को नंबर प्लेट वाहनों पर लगी होती है। जिस वजह से कभी-कभी पुलिस को नंबर प्लेट रीड करने में दिक्कत होती है। जिस कारण अब हाई सिक्वोरिटी नंबर प्लेट लगाने के लिए निर्देशित किया है। पुलिस अधीक्षक अजीत सिंह शेखावत ने बताया कि सभी ट्रेफिक पुलिस कर्मियों को यह निर्देश दिए गए हैं जो वाहन बिना नंबर प्लेट या एचएसआरपी नहीं लगी हो उसके चालान किए जाएं। बता दें कि पुलिस विभाग के अधिकारियों को निर्देशित किया है कि अब जिले में सभी वाहनों पर हाई सिक्वोरिटी नंबर प्लेट अनिवार्य कर दी जाए। इसके लिए एक्शन प्लान बनाने के लिए एसपी ने अधिकारियों को कहा है। साथ ही उन्होंने जल्द ही इसे लागू करने के लिए निर्देश भी दिए हैं। एसपी अंबाला अजीत सिंह शेखावत ने बताया कि अंबाला पुलिस द्वारा यातायात के नियमों की पालना करने के लिए विशेष अभियान चलाए जा रहे हैं।



डीपीसी ने किया उगाला के सरकारी स्कूल का औचक निरीक्षण

बराड़ा। पीएम श्री राजकीय वरिष्ठ माध्यमिक विद्यालय उगाला का जिला परियोजना संयोजक (डीपीसी) ज्योति रावो ने औचक निरीक्षण किया। इस दौरे के दौरान उनके साथ डिप्टी डीईओ प्रमोद राणा एवं अशोक कुमार भी थे। निरीक्षण के दौरान उन्होंने विद्यालय में संचालित विभिन्न शैक्षणिक और सहशैक्षणिक सुविधाओं का गहन अवलोकन किया। इनमें आईडीटी लैब, मिड डे मील, किचन गार्डन, पुस्तकालय, कंप्यूटर लैब, कक्षा कक्ष, विज्ञान प्रयोगशाला, गणित प्रयोगशाला, आईटी लैब और हर्बल पार्क प्रमुख रहे। निरीक्षण के पश्चात उन्होंने विद्यालय को प्राप्त विभिन्न अनुदानों (ग्रांट्स) की स्थिति की समीक्षा की और विद्यालय की प्रगति पर संतोष व्यक्त किया। साथ ही भविष्य में विद्यालय के समग्र विकास के लिए आवश्यक दिशा-निर्देश भी प्रदान किए। विद्यालय आगमन पर प्राचार्य जगदीश मेहरा द्वारा अतिथियों का गर्मजोशी से स्वागत किया गया।

एआई दवा खोज और स्वास्थ्य सेवाओं में निभा रहा क्रांतिकारी भूमिका

अंबाला। जीएमएन कॉलेज के प्रिंसिपल डॉ. रोहित दत्त ने विश्वकर्मा यूनिवर्सिटी पुणे में आयोजित एक सप्ताह के फेकल्टी डिवेलपमेंट प्रोग्राम में अतिथि वक्ता के रूप में अपनी बात रखी। उनकी बात का विषय था "दवा खोज और स्वास्थ्य देखभाल प्रथाओं में आर्टिफिशियल इंटेलिजेंस का उदय"। डॉ. दत्त ने बताया कि एआई दवा खोज से लेकर रोग निदान और उपचार तक में क्रांति ला रहा है। एआई की मदद से स्वास्थ्य सेवाएं अधिक व्यक्तिगत और प्रभावी हो सकती हैं। बड़े डेटा का विश्लेषण करके रोगों के पैटर्न की पहचान की जा सकती है, जिससे डॉक्टरों को अधिक सटीक निदान और उपचार में मदद मिल सकती है। उन्होंने बताया कि ये तकनीकें चिकित्सा के क्षेत्र में नए उत्पाद विकसित कर रही हैं जो नवाचार और प्रौद्योगिकी के

साथ-साथ रोगी-मित्र भी हैं। 3डी प्रिंटिंग तकनीक के माध्यम से एक ही टेबलेट में कई दवाओं को फॉर्मूलेट किया जा सकता है। नेनोरोबोट्स शूगर के स्तर के अनुसार इंसुलिन या अन्य दवाओं का रिलीज कर सकते हैं। डॉ. दत्त ने कहा कि एआई तकनीक लगातार विकसित हो रही है और भविष्य में इसके और भी अधिक अनुप्रयोग देखने को मिलेंगे। एआई न केवल रोगों के इलाज में मदद करेगा, बल्कि स्वास्थ्य सेवाओं को अधिक सुलभ और किफायती भी बनाएगा। प्रोग्राम में भाग लेने वाले फेकल्टी सदस्यों ने डॉ. दत्त के विचारों को बहुत प्रेरणादायक पाया और एआई के क्षेत्र में और अधिक शोध करने के लिए प्रेरित हुए। कार्यक्रम ने विश्वकर्मा यूनिवर्सिटी, पुणे के फेकल्टी सदस्यों को अपने ज्ञान और कौशल को बढ़ाने का एक अच्छा अवसर प्रदान किया।

सीएम ने सभी सड़कों के निर्माण के लिए फंड को दी मंजूरी

4.29 करोड़ की लागत से छह सड़कों की बदलेगी तस्वीर

हरिभूमि न्यूज़ अंबाला

प्रदेश के सीएम नायब सैनी ने विधानसभा की छह सड़कों के निर्माण के लिए 4.29 करोड़ रुपये के फंड को मंजूरी दी है। इन सड़कों के निर्माण से वाहन चालकों के बड़ी राहत मिलेगी। पूर्व विधायक डॉ. पवन सैनी ने कहा कि विधानसभा क्षेत्र की छह प्रमुख सड़कों के सुदृढीकरण एवं मजबूतीकरण के लिए राज्य सरकार द्वारा प्रशासनिक स्वीकृति प्रदान कर दी गई है। इस कार्य पर कुल 4 करोड़ 29 लाख 50 हजार रुपये की राशि खर्च की जाएगी। उन्होंने इसके लिए मुख्यमंत्री नायब सिंह सैनी का धन्यवाद करते हुए कहा कि इन सड़कों का सुदृढीकरण होने से लोगों को बेहतर आवागमन में सुविधा मिलेगी।

पूर्व विधायक ने बताया आगरा इन सड़कों के निर्माण से वाहन चालकों के बड़ी राहत मिलेगी

सड़कों पर शीघ्र ही निर्माण कार्य शुरू होगा

इन स्वीकृत सड़कों का सुदृढीकरण किया जाएगा

सैनी ने बताया कि उन्होंने सीएम से मिलकर इन सड़कों के सुदृढीकरण किए जाने का अनुरोध किया था और सीएम द्वारा जनहित से जुड़े इस कार्य को पूरा करने में तनिक भी देर नहीं की। स्वीकृत सड़कों जिनका सुदृढीकरण किया जाएगा उनमें लिंक रोड पिलखनी से रच्छेड़ी, लिंक रोड शाहपुर की टपरियां, एनएच 72 से रामगढ़ तक लिंक रोड, जगाधरी-अंबाला रोड से

नगला-शाहिबपुर तक लिंक रोड तथा जौली से बाकरपुर हडबोल रोड तक लिंक रोड को मजबूत एवं सुदृढीकरण किया जाएगा। पूर्व विधायक ने कहा कि इन सड़कों के निर्माण से क्षेत्र की जनता को बेहतर आवागमन की सुविधा मिलेगी और विकास को गति मिलेगी। सड़कों के सुदृढीकरण से क्षेत्रवासियों को बड़ा लाभ मिलेगा, यातायात सुगम होगा, समय और ईंधन की भी बचत होगी।

पूर्व विधायक डॉ. पवन सैनी ने कहा कि इन सड़कों के सुधार से न केवल आवागमन आसान होगा बल्कि ग्रामीण अर्थव्यवस्था और व्यापारिक गतिविधियों को भी बल मिलेगा। उन्होंने बताया कि इन सड़कों पर शीघ्र ही निर्माण कार्य प्रारंभ शुरू होगा। यह परियोजना क्षेत्र के आधारभूत ढांचे को सुदृढ करने की दिशा में एक महत्वपूर्ण कदम है।

नगर परिषद ने तय नहीं किया दुकानों का किराया, किरायेदारों की गुहार

मंत्री विज ने नए सचिव को तुरंत कार्रवाई के आदेश दिए

मंत्री विज ने आवास पर अंबाला छावनी विधानसभा के विभिन्न क्षेत्रों से आए लोगों की समस्याएं सुनीं

हरिभूमि न्यूज़ अंबाला

मंत्री अनिल विज ने वीरवार को अपने आवास पर अंबाला छावनी विधानसभा के विभिन्न क्षेत्रों से आए लोगों की समस्याओं को सुनते हुए मौके पर मौजूद संबंधित अधिकारियों को कार्रवाई के दिशा-निर्देश दिए। नगर परिषद को दुकानों के किरायेदारों ने मंत्री को शिकायत देते हुए कहा कि नगर परिषद उनकी दुकानों का किराया तय नहीं कर रही है। न ही उनका किराया जमा करवा रही है। इस पर मंत्री अनिल विज ने ईंओं को इस मामले में फॉलोअप के दिशा-निर्देश दिए। गांव पंजोखरा साहिब से आए निवासियों ने अपनी समस्या बताते हुए कहा कि तोपखाना से पंजोखरा साहिब रोड पर कालोनी में नाला बन रहा है। यह नाला उनकी कॉलोनी तक बनाया जाए। इस पर मंत्री ने संबंधित विभाग को कार्रवाई के निर्देश दिए।



अंबाला। लोगों की शिकायतें सुनते मंत्री अनिल विज।

फोटो: हरिभूमि

कंपनी ने महिला को जबरन निकाला

अंबाला छावनी की महिला ने शिकारत में कहा कि वह मेट्रोनेशनल कंपनी में डिवेलपर के तौर पर काम करती थीं। कंपनी ने उसे जबरन निकाल दिया। कंपनी से निकालने के बाद उसके लाम की किन्-किन् राशि नहीं दी गई। मामले में उसके लेबर कोर्ट में केस दायर किया। इसके बाद कंपनी ने तीन लाख रुपये सेटलमेंट अमाउंट तय किया मगर वह राशि भी उसे अब तक नहीं मिली है। श्रम मंत्री ने इस मामले में लेबर कमिश्नर को जांच के निर्देश दिए। इसी प्रकार गणपति

कांप्लेक्स के दंपति ने उनकी दुकान का मीटर किसी और के नाम होने पर आ रही परेशानी से अवगत करवाया। बख्वाल के कई युवाओं ने एक कंपनी के खिलाफ शिकायत देते हुए उन्हें नौकरी से निकालने और वेतन नहीं देने की शिकायत दी। एक महिला ने घर का मीटर खराब होने, महेशनगर के परिचर ने मीटर की गलत रीडिंग के कारण बिल लाखों में आने व अन्य शिकायतें आईं जिस पर संबंधित विभाग के अधिकारियों को कार्रवाई के दिशा-निर्देश दिए।

ट्रांसफर ड्राइव से पहले पदों की युक्तिकरण में खामियों को किया जाए दूर: रमेश कुमार

अंबाला। हरियाणा स्कूल शिक्षा विभाग ने जून में की जाने वाली अध्यापक ट्रांसफर ड्राइव से पहले पदों की युक्तिकरण प्रक्रिया को निधारण अलग अलग होना है। लगभग अंतिम रूप देकर सभी स्कूलों की एमआईएसपोर्टल पर भेज दिया है। इसमें काफी खामियां हैं। सभी हाई स्कूलों में पीजीटी अध्यापकों के पदों को इसके साथ ही अन्य विषयों के पीजीटी पदों भी कम कर दिया है। राजकीय अध्यापक संघ हरियाणा-70 संबंधित कर्मचारी महासंघ के जिला प्रधान रमेश कुमार और जिला महासचिव पुष्पेंद्र धारीवाल ने कहा कि 6 से 8 और 9 से 12 के लिए पदों का युक्तिकरण छात्रों की संख्या की आधार पर अलग अलग

हो। क्योंकि अध्यापक चयन प्रक्रिया के दौरान 6 से 8 और 9 से 12की छात्र संख्या के आधार पर पदों का निर्धारण अलग अलग होता है। दूसरा अभी स्कूलों में दाखिला प्रक्रिया जारी है।दसवीं के रिजल्ट के बाद अभी ग्यारहवीं में दाखिले चल रहे हैं इसलिए अभी की छात्र संख्या के आधार पर पदों का युक्तिकरण करने से काफी पद समाप्त हो गए हैं जो कि गलत है। इससे बाद में स्कूलों में अध्यापकों की कमी हो जाएगी। राजकीय अध्यापक संघ मुख्यमंत्री, शिक्षा मंत्री और स्कूल शिक्षा निदेशालय से मांग करता है कि ट्रांसफर ड्राइव को चलाने से पहले पदों की युक्तिकरण की खामियों को दूर किया जाए।



रमेश कुमार।